

امریکہ اور اسرائیل کی جارحیت کے خلاف یونان اور ترکی کے محنت کشوں کا مشترکہ احتجاج

ایتھنز/استنبول (لیبر نیوز فارن پیسک) یونان اور ترکی کی بائیں بازو کی تنظیموں اور ٹریڈ یونینز نے بحیرہ ایجیئن کے دونوں کناروں سے امریکہ اور اسرائیل کی بڑھتی ہوئی فوجی جارحیت کے خلاف مشترکہ اعلامیہ جاری کیا ہے دونوں ممالک کے محنت کشوں نے سرمایہ داروں کی جنگوں کو مسترد کرتے ہوئے عوامی امن کا نعرہ بلند کیا ہے

اعلامیہ میں غزہ میں جاری نسل کشی اور مشرق وسطیٰ میں امریکی مداخلت کی شدید مذمت کی گئی ہے یونانی اور ترک کارکنوں کا کہنا ہے کہ نیٹو کی پالیسیاں خطہ کو بارود کے ہیر میں بدل رہی ہیں، جس کا خمیازہ صرف عوام اور مزدور طبقہ کو بھگتنا پڑ رہا ہے

دونوں ملکوں کے محنت کشوں نے مطالبہ کیا ہے کہ دونوں حکومتیں فوجی اہل و کو بند کریں اور دفاعی بجٹ کے بجائے وسائل عوامی فلاح پر خرچ کیے جائیں یہ مشترکہ کال سرحدوں سے بالاتر طبقاتی یکجہتی کی ایک اہم مثال قرار دی جا رہی ہے، جبکہ دونوں ممالک کے عوام جنگی جنون کے خلاف ایک صف میں کھڑے ہیں